

Яшкульск района совхозмуд үвләр хөд хургълуллгънд му белдвр кеснә тускар

Үвләр хөд хургълуллгънд района совхозмудин белдврин туск КПСС-н Яшкульск района комитетин сегләтр Үр Хадеевин доклад сонъсад, КПСС-н района комитет, района кўцәгч комитет болн совхозмудин директормуд эн эркин чинртә кампаньд муугъяр белддж,—гидж КПСС-н танъгъчин комитетин бюро темдгль. Районд хөбнә тәл авлгънд кўцц белдвр кесн нег чигн совхоз, нег чигн ферм уга.

Совхозмудар дулан катг кучкс болн оцаркс келгънә кәдлмш зуг январь сарин шинәр эклгддж. Эртәр хөд хургълулхин тәлә 43 дулан катг кергтә, ода бәәхнъ болхла зуг 40 катг. Катгуд уга бригадсар кошармуд дулалгддж белдгдәд уга. Кесг совхозмудар катгуд белдлгън хургъта хөд хәләддж бәрлгънә зоотехническ зокалмуд әвдлгътәгъяр кецхәнә.

Ах хөбчир Үүрмуд Очировин болн Бакеевин бригадсар (Лиманный совхоз) бәәх катгуднъ харнъгъу, уутъхн болчкад кучкс багъяр кегддж. Совхозмудин кесг фермсәр рештакс болн кормушкс ода бийнъ кўртджәхш.

„Кировский“ совхозин 1-ч фермин хөд хургълулх кошарин терзсд шил тәвгдәд уга, кучкс болн оцаркс кегдәд уга. Наадк фермсәр шитмс келгънгиг зуг одахн эклцхәддж. Совхозд болм тоота рештакс болн кормушкс уга. Малин хот болх гуйр-буудә фермсәр хувагдад уга.

108-ч номертә совхозд кўццдән белн болсн нег чигн дулан катг уга. Январь сарин хуучар ах хөбч Үр Кривошеевин бригадт хөд хургъллгън эклджәнә, болв дулан катгуднъ муугъяр бўркгддж, орань сегрхә болад чиг дусна, оцаркс кегдх кошарин бог-шеегнъ цеврлгдәд уга, терзснъ шил уга, Үүдднъ муугъяр хаагдна, дулан биш, малин хот болх гуйр-буудә зөбгдәд уга. Гаран угъадг газр уга. Хөбч Үр Намруевин бригадт шишлнъ хувцн уга, биил, кўрз болн отарт кергтә, дакад, кучкс болн оцаркин тәлә шитмс кехд кергтә талдан чигн зер-зев уга.

Совхозмудин фермсәр хөд хургълуллгъна эргцд кәдлх сакманщикүд болн невр кәдлмшчнр йилгъдж гаргъгдад уга.

Хөд бәсклгънд хөбч болдж турун кәдлджәх улс сургъуль керглджәцхәнә. Болв эртәр хөд хургълуллгъяр сургъуль кегдхш.

Яшкульск райпотребсоюз сельхозснаб хөбчнр заагт шишлнъ хувц, Үмсх-зуух гўульгъ йоста кевәр бўрдәгъәд уга. Хөбчнрин кесг бригадсар радио уга, газет ховрар авч одгдна. КПСС-н района комитетин кәдләчнр, совхозмудин эклц партийн, организацс хөбчнрин бригадсар кўундвр багъяр кецхәнә.

Заагдсн тер дуту-дундс КПСС-н Яшкульск района комитет, района кўцәгч комитет болн совхозмудин директормуд үвләр хөд хургълуллгънгиг чикәр келгънә болн терүнә хургъд хадгъллгънд, мах болн ноос икәр гаргългънд бәәх чинринъ татугъяр медснә аш болдж гарв,—гидж КПСС-н танъгъчин комитетин шнидврт келгдджәнә.

Үвләр хөд хургълуллгънд белдврәр КПСС-н Яшкульск района комитетин, района кўцәгч комитетин болн совхозмудин директормуд: „Кировский“ Үр Землянскин, 108-ч номертә совхозин—Үр Зайцевин болн „Лиманный“ совхозин Үр Алексеевин кесн кәдлмшиг му гидж КПСС-н танъгъчин комитетин бюро темдгль. Тавн хонгин дунд эртәр хөд хургълуллгънд дулан катгуд болн кошармуд белдлгънгиг тәгсгддж, дулан катгудар кучкс, оцаркс, рештакс болн кормушкс кедж, хөбчнрин бригадсиг шишлнъ хувцартеткдж, сакманщикүдиг болн невр кәдлмшчнриг халатсар болн бееләсәр теткдж, хош болгънур сән чинртә бвс, гуйр-буудә болн минеральн теткл болм дўнъгәр зөбддж, чинән тату, эццн—хөбдт асрмдж тудлго бўрдәтхә,—гидж КПСС-н района комитетд, района кўцәгч комитетд, совхозин директормудт КПСС-н танъгъчин комитетин бюро закв. Хойр хонгин болзгт хөбчнрин бригад болгънд сакманщикүд болн невр кәдлмшчнр темдгддж батлад эднтә үвлин тәлин хургъд асрлгъяр болн хадгълдж хәләлгъяр гурвн—тавн хонгин семинар кетхә гидж закгдв.

Эн токтавриг кўцәлгънә тускар февраль сарин 1-шинд КПСС-н танъгъчин комитетд зәнъглтхә гидж КПСС-н райкомд, района кўцәгч комитетд болн совхозмудин директормудт закгдв.